



ஜப்பான் ஹிரோசே நிறுவனம் – திருவள்ளூர் மாவட்டத்தில்

மின்சார - மின்னணு இணைப்பிகள் உற்பத்தித் திட்டம் துவக்கம்!

முதல்வர் மு.க.ஸ்டாலின் முன்னிலையில் புரிந்துணர்வு ஒப்பந்தம்!

சென்னை, மார்ச் 13-
ஜப்பான் நாட்டைச் சேர்ந்த ஹிரோசே நிறுவனம், ரூ.100 கோடி உறுதியளிக்கப்பட்ட முதலீட்டில் 100 நபர்களுக்கு உறுதியளிக்கப்பட்ட வேலை வாய்ப்பு அளிக்கும் வகையில், திருவள்ளூர் மாவட்டத்தில் மின்சார / மின்னணு இணைப்பிகள் (Electrical / Electronic Connectors) உற்பத்தித் திட்டம் அமைப்பதற்கு தமிழ்நாடு முதலமைச்சர் மு.க.ஸ்டாலின் அவர்கள் முன்னிலையில் புரிந்துணர்வு ஒப்பந்தம் மேற்கொள்ளப்பட்டது.

தமிழ்நாடு முதலமைச்சர் மு.க. ஸ்டாலின் அவர்கள் முன்னிலையில் நேற்று முன்தினம் (11.03.2026) தலைமைச் செயலகத்தில், தொழில், முதலீட்டு ஊக்குவிப்பு மற்றும் வர்த்தகத் துறை சார்பில் நடைபெற்ற நிகழ்ச்சியில், ஜப்பான் நாட்டைச் சேர்ந்த ஹிரோசே நிறுவனம், திருவள்ளூர் மாவட்டம், பூந்தமல் வியில் 100 கோடி ரூபாய் உறுதியளிக்கப்பட்ட முதலீடு மற்றும் 100 நபர்களுக்கு வேலை வாய்ப்பு அளிக்கும் வகையில், மின்சார / மின்னணு இணைப்பிகள் (Electrical / Electronic Connectors) உற்பத்தித் திட்டம் அமைப்பதற்கு புரிந்துணர்வு ஒப்பந்தம் மேற்கொள்ளப்பட்டது.

தமிழ்நாட்டின் இளைஞர்கள் மற்றும் மகளிர்க்கு அதிக எண்ணிக்கையிலான வேலைவாய்ப்பு



புகளை உருவாக்கி, மாநிலம் முழுவதும், சீரான, பரவலான மற்றும் அனைவரையும் உள்ளடக்கிய வளர்ச்சியை உருவாக்க தமிழ்நாடு அரசு பல்வேறு முன்னெடுப்புகளை மேற்கொண்டு வருகிறது. மேலும், மின்னணு வியல், மின் வாகனம் மற்றும் அது சார்ந்த துறைகளிலும், மின்னணுவியல் உற்பத்தி மற்றும் ஏற்றுமதி ஆகியவற்றிலும் முதன்மை மாநிலமாக தமிழ்நாடு விளங்குகிறது. அத்துடன் ஏற்றுமதி தயாரிசைக் குறியீட்டிலும், தமிழ்நாடு முன்னணி மாநிலங்களில் ஒன்றாக விளங்குகிறது. இந்நிலையை மேலும் மேம்படுத்திடும் வகையில், தமிழ்நாடு முதலமைச்சர் அவர்கள் பல்வேறு நாடுகளுக்கு அரசு முறைப் பயணம் மேற்கொண்டு தமிழ்நாட்டிற்கு தொழில் முதலீடுகளை ஈர்த்துள்ளது குறிப்பிடத்தக்கது.

ஜப்பான் நாட்டைச் சேர்ந்த

ஹிரோசே எலக்ட்ரிக் நிறுவனம், பலமுனை இணைப்பிகள் (Multi pole connectors), கோஆக்ஸியல் இணைப்பிகள் (Coaxial Connectors) மற்றும் பிற மின்னணு உபகரணங்கள் உற்பத்தி மற்றும் விற்பனையில் ஈடுபட்டு வருகிறது. ஹிரோசே எலக்ட்ரிக் சென்னை பிரைவேட் லிமிடெட், இந்நிறுவனத்தின் துணை நிறுவனமாகும்.

இந்நிறுவனம், 100 கோடி ரூபாய் உறுதியளிக்கப்பட்ட முதலீடு மற்றும் 100 நபர்களுக்கு வேலைவாய்ப்பு அளிக்கும் வகையில், திருவள்ளூர் மாவட்டத்தில் உள்ள பூந்தமல்லியில் மின்சார / மின்னணு இணைப்பிகள் உற்பத்தி ஆகை அமைக்க முன்வந்துள்ளது. இதற்கான புரிந்துணர்வு ஒப்பந்தம் இன்றைய தினம் தமிழ்நாடு முதலமைச்சர் அவர்கள் முன்னிலையில் மேற்கொள்ளப்பட்டது.

இந்நிகழ்ச்சியில், தொழில்,

முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, தலைமைச் செயலாளர் நா. முருகானந்தம், தொழில், முதலீட்டு ஊக்குவிப்பு மற்றும் வர்த்தகத் துறை செயலாளர் வி.அருண்ராசு, தமிழ்நாடு தொழில் வழி காட்டி நிறுவனத்தின் மேலாண்மை இயக்குநர் மற்றும் தலைமைச் செயல் அலுவலர் மருத்துவர் தாரேஸ் அகமது, ஹிரோசே உற்பத்திக்குழுமத்தின் தலைவர் மற்றும் நிறுவன நிர்வாகக்குழு இயக்குநர் யோஷிஹிரோ குஞ்சி, தலைமை செயல் அலுவலர், ஆசியன் உற்பத்திக்குழுமம் எஸ்.கணேஸ்வரன், ஹிரோசே நிறுவனத்தின் திட்டமிடல் குழு சார்ந்த யூட்டா மியாஷிடா மற்றும் யு ஒஹாரா மற்றும் சந்தைப்படுத்தல் தலைவர் ராஜேஷ் மணி மற்றும் அரசு உயர் அலுவலர்கள் கலந்து கொண்டனர்.

எரிசக்தித் துறை மேம்பாடு தொடர்பாக தமிழ்நாடு அரசுக்கும் –

கலிஃபோர்னியா பல்கலைக்கழகம் பெர்க்லி இடையே ஒப்பந்தம்!

முதல்வர் மு.க.ஸ்டாலின் முன்னிலையில் மேற்கொள்ளப்பட்டது!

சென்னை, மார்ச் 13-
எரிசக்தித் துறை மேம்பாடு தொடர்பாக தமிழ்நாடு அரசிற்கும் கலிஃபோர்னியா பல்கலைக்கழகம் பெர்க்லி இடையே தமிழ்நாடு முதலமைச்சர் மு.க.ஸ்டாலின் அவர்கள் முன்னிலையில் புரிந்துணர்வு ஒப்பந்தம் மேற்கொள்ளப்பட்டது.

தமிழ்நாடு முதலமைச்சர் மு.க.ஸ்டாலின் அவர்கள் முன்னிலையில் நேற்று முன்தினம் (11.3.2026) தலைமைச் செயலகத்தில், தமிழ்நாட்டின் மின்சார துறை வளர்ச்சி மற்றும் பசுமை எரிசக்தி பயன்பாட்டினை வலுப்படுத்தும் நோக்கில், தமிழ்நாடு அரசு சீர்தகு அமெரிக்காவின் புகழ்பெற்ற கலிஃபோர்னியா பல்கலைக்கழகம், பெர்க்லி இடையே புரிந்துணர்வு ஒப்பந்தம் மேற்கொள்ளப்பட்டது.

தமிழ்நாடு அரசின் எரிசக்தி துறை கூடுதல் தலைமை செயலாளர் மற்றும் அமெரிக்காவின் பெர்க்லியில் உள்ள கலிஃபோர்னியா பல்கலைக்கழகத்தின் துணைத் தலைவர்/கல்வித் திட்டமிடல் மற்றும் சர்வதேச அலுவலர் ஆகியோர் இப்புரிந்துணர்வு ஒப்பந்தத்தில் கையெழுத்திட்டனர்.

கலிஃபோர்னியா பல்கலைக்கழகம், உலகளவில் எரிசக்தி ஆராய்ச்சி மற்றும் கொள்கை ஆய்வுகளில் முன்னணி கல்வி நிறுவனமாக திகழ்கிறது. பசுமை



எரிசக்தி தொழில்நுட்பம், மின்சார சந்தை அமைப்பு, எரிசக்தி சேமிப்பு தொழில்நுட்பங்கள் மற்றும் காலநிலை கொள்கைகள் போன்ற துறைகளில் சிறந்த அனுபவம் கொண்டுள்ளது.

இந்த புரிந்துணர்வு ஒப்பந்தத்தின் மூலம் தமிழ்நாடு மின்சாரத் துறையின் எதிர்கால வளர்ச்சியினை கருத்தில் கொண்டு, அதி கரித்து வரும் மின்தேவையை குறைந்த செலவில் வலுவான மற்றும் நிலைத்தன்மை கொண்ட மின்சார அமைப்பிற்கு திட்டமிடல், புதுப்பிக்கத்தக்க எரிசக்தி உற்பத்தி மற்றும் ஒருங்கிணைப்பு, மின்கட்டமைப்புகள் ஏற்பு மின்சார சேமிப்பு அமைப்புகள் மற்றும் மேம்பாடு, மின்சார சந்தை வடிவமைப்பு மற்றும் ஒழுங்குமுறை கொள்கை, மின்தொடர்பமைப்பு மற்றும் கட்டமைப்பை நவீனமயமாக்கும் காலநிலைக்கேற்ப நெகிழ்வு தன்மை

மையுடன் கூடிய மின்சார அமைப்பு, தமிழ்நாடு மின்சார துறையில் பொறியாளர்கள் மற்றும் அலுவலர்களுக்கான திறன் மேம்பாட்டு பயிற்சிகள் அளித்தல் உள்ளிட்ட முக்கிய திட்டங்களில் ஒத்துழைப்பு ஏற்படுத்தப்பட உள்ளது.

இந்த ஒத்துழைப்பு மூலம் அறிவு பரிமாற்றம், கூட்டு ஆய்வு மற்றும் தொழில்நுட்ப ஆலோசனைகள் வழங்கப்படும், தமிழ்நாட்டில் நவீன, வலுவான மற்றும் நிலைத்தன்மை கொண்ட மின்சார அமைப்பை உருவாக்க இயலும். மேலும், இந்த ஒப்பந்தத்தின் அடிப்படையில் மேற்கொள்ளப்படும் திட்டங்கள் மற்றும் செயல்பாடுகள் இருதரப்ப இணைந்து தீர்மானிக்கப்படும் ஒப்பந்தங்கள் மூலம் செயல்படுத்தப்படும்.

இந்த ஒப்பந்தம் தமிழ்நாட்டின் பசுமை எரிசக்தி வளர்ச்சிக்

கும், மின்சார துறையின் திறன் மேம்பாடு மற்றும் நம்பகமான மின்விநியோகம் ஆகியவற்றை மேலும் வலுப்படுத்துவதில், முக்கிய பங்கு வகிக்கும்.

இந்நிகழ்வின்போது தலைமைச் செயலாளர் நா. முருகானந்தம் தமிழ்நாடு மின் உற்பத்தி மற்றும் பகிர்மானக் கழகத்தின் கூடுதல் தலைமைச் செயலாளர் /தலைவர் மற்றும் மேலாண்மை இயக்குநர் டாக்டர் ஜெ.ராதாகிருஷ்ணன், எரிசக்தித் துறை கூடுதல் தலைமைச் செயலாளர் (மு.க.பொ) மங்கத் ராம் சர்மா, இணை மேலாண்மை இயக்குநர் (நீதி) விஷ்ணுமூர்த்தன், தமிழ்நாடு பசுமை எரிசக்தி மேலாண்மை இயக்குநர் டாக்டர் எஸ்.அனீஷ் கோர், தமிழ்நாடு மின் உற்பத்தி கழக மேலாண்மை இயக்குநர் ம. கோவிந்தராவு மற்றும் அரசு உயர் அலுவலர்கள் உடனிருந்தனர்.

ஐ.ஏ.எஸ்., ஐ.பி.எஸ். அதிகாரிகளாக ஏழை எளிய குடும்பத்தைச் சேர்ந்தவர்கள் :

பெரியார், அண்ணா, கலைஞர் கண்ட கனவுகளுக்கு முதலமைச்சர் செயல்வடிவம் கொடுத்திருக்கிறார்!

சென்னை,மார்ச்-13-
சென்னை விக்டோரியா அரங்கில், முதலமைச்சர் அவர்கள் தலைமையில், அகில இந்திய குடிமைப் பணிகள் தேர்வின் வெற்றியாளர்களுக்கான பாராட்டு விழா, நேற்று நடைபெற்றது. இதில், துணை முதலமைச்சர் உதயநிதி ஸ்டாலின் கலந்துகொண்டு விழாவுக்கு வந்திருந்தவர்களை வரவேற்றுப் பேசினார்.

துணை முதலமைச்சர் உதயநிதி ஸ்டாலின் ஆற்றிய வரவேற்புரை வருமாறு:

"கிராமங்களைச் சேர்ந்த ஏழை எளிய குடும்பத்தைச் சேர்ந்தவர்கள் ஐ.ஏ.எஸ்., ஐ.பி.எஸ் அதிகாரிகளாக வர வேண்டும். இதுதான் தந்தை பெரியார், பேரறிஞர் அண்ணா, முத்தமிழறிஞர் கலைஞர் அவர்கள் கண்ட கனவு. அந்தக் கனவுக்கு நம் முதலமைச்சர் அவர்கள் இன்றைக்கு செயல்வடிவம் கொடுத்திருக்கிறார்கள்"

முதலமைச்சர் அவர்களின் கனவுத் திட்டமான 'நான் முதல்வன்' திட்டத்தின் கீழ், பயிற்சி பெற்று யு.பி.எஸ்.சி. (UPSC) தேர்வில் வெற்றிபெற்றுள்ள உங்கள் அனைவரையும் வரவேற்பதிலும், வாழ்த்துவதிலும் நாங்கள் மகிழ்ச்சி அடைகிறோம். இன்றைக்கு 'நான் முதல்வன்' திட்டம் எந்த அளவுக்கு முடிவுகளை (results) கொடுத்திருக்கிறது என்பதை, நம் கண்கள் முன்பாகவே நாம் பார்க்கும்கொண்டிருக்கிறோம்.

முதல் 10 இடங்களில்...

அதிலும் இந்த ஆண்டும் ஒரு கூடுதல் சிறப்பு என்னவென்றால், அகில இந்திய அளவில் முதல் 10 இடங்களுக்குள் தமிழ்நாட்டைச் சேர்ந்த இரண்டு பேர் வந்திருக்கிறார்கள். அகில இந்திய அளவில் இரண்டாம் இடம் பெற்ற தங்கை ராஜேஸ்வரி கலே அவர்களுக்கும், ஏழாம் இடம் பெற்ற தம்பி ராஜா மொகைதீன் உள்ளிட்ட 56 பேருக்கும் எங்களின் வாழ்த்துகளை நாங்கள் தெரிவித்துக் கொள்கிறோம்.

இங்கு இருக்கக்கூடிய ஒவ்வொருவரும் நம் தமிழ்நாட்டு இளைஞர்களுக்கு ஒரு முன்மாதிரியாக இருக்கிறார்கள். யு.பி.எஸ்.சி. தேர்வுக்குப் படிக்க வேண்டும் என்கின்ற ஆர்வம், உங்களால் இன்று தமிழ்நாட்டு இளைஞர்களிடம் அதிகமாக இருக்கிறது. அந்த ஆர்வம் அதிக

சென்னையில் நடைபெற்ற பாராட்டு விழாவில் – துணை முதலமைச்சர் உதயநிதி ஸ்டாலின் வரவேற்புரை!



மாக இருந்தாலும், அவர்களுக்கான பொருளாதாரம்தான் மிகப்பெரிய தடையாக இருந்தது. ஆகவே, யு.பி.எஸ்.சி. தேர்வுக்குப் படிக்கின்ற மாணவர்களின் கனவை நனவாக்க, அவர்களுக்கு உறுதுணையாக இருக்கின்ற வகையில், 'நான் முதல்வன்' போட்டித் தேர்வுப் பிரிவுகள் என்கின்ற ஒரு தனிப்பிரிவை நம் முதலமைச்சர் அவர்கள் 2023-ஆம் ஆண்டு தொடங்கி வைத்தார்கள்.

ரூ.7,500 உதவித் தொகை

இந்தத் திட்டத்தின் கீழ், 1,000 மாணவர்களைத் தேர்வு செய்து, அவர்கள் முதல்நிலைத் தேர்வுக்குப் படிக்க, மாதம் 7,500 ரூபாய் உதவித் தொகை வழங்கப்படுகிறது. முதல்நிலைத் தேர்வில் தேர்ச்சி பெற்று, அடுத்து முதன்மைத் தேர்வுக்குப் படிக்கின்ற மாணவர்களுக்கு ஒரு முறை நிதியுதவியாக (One-time grant) 25,000

ரூபாய் வழங்கப்படுகிறது. முதன்மைத் தேர்வில் தேர்ச்சி பெற்று அடுத்து நேர்முகத் தேர்வுக்கு செல்வோருக்கு 50,000 ரூபாயும் ஊக்குத்தொகையாக நம் அரசு வழங்குகிறது. இத்துடன் சேர்த்து யு.பி.எஸ்.சி. தேர்வர்களுக்கு (UPSC aspirants) தங்கிப் பயிலும் பயிற்சியை வசதியும் செயல்பட்டுக் கொண்டிருக்கிறது.

இதனால், சென்னையில் இருக்கின்ற மாணவர்கள் மட்டுமல்ல, தமிழ்நாட்டின் எல்லாப் பகுதிகளிலிருந்தும் மாணவர்கள் பயன்பெற்று வருகிறார்கள். உங்கள் பெற்றோர்களின் இடத்திலிருந்து நம் 'நான் முதல்வன்' திட்டத்தின் மூலமாக உங்களுக்குப் பக்கபலமாக, உறுதுணையாக நம் முதலமைச்சர் அவர்கள் இருக்கிறார்கள்.

முதன்மையான வெற்றி

இப்போது தமிழ்நாடு முழுவதும் யு.பி.எஸ்.சி. தேர்வுக்குப் படிக்கின்ற ஆர்வம் இளைஞர்களிடம் அதிகமாகிக்கொண்டு இருக்கிறது. ஒவ்வொரு மாவட்டத்திலும் நிறைய பேர் 'நான் முதல்வன்' கல்வி உதவித்தொகைக்கான தகுதித் தேர்வை எழுதித் கொண்டிருக்கிறார்கள். தமிழ்நாட்டு இளைஞர்களிடம் இந்த ஆர்வத்தை உண்டாக்கியதுதான் இந்தத் திட்டத்தின் முழுமையான, முதன்மையான வெற்றி.

முன்பெல்லாம் யு.பி.எஸ்.சி. தேர்வுக்குப் படிக்க வேண்டும் என்றால் நிறைய பேர் டெல்லிக்குச் செல்லவேண்டும். ஆனால் 'நான் முதல்வன்' திட்டம் வந்த பிறகு, டெல்லிக்குச் சென்று படித்தவர்கள் கூடத் தமிழ்நாட்டிலேயே படிக்கலாம் என்று இங்கு வந்து

கொண்டிருக்கிறார்கள். இப்படி, எல்லா வகையிலும் யு.பி.எஸ்.சி. தேர்வர்களுக்கு நாங்கள் ஆதரவு தருகிறோம். டெல்லியில் இருக்கக்கூடிய தனியார் பயிற்சி மையங்களை விட, சிறப்பான பயிற்சிகளை நம் அரசு சார்பாக வழங்கி வருகிறோம்.

கலைஞர் கண்ட கனவு

எனவே, தமிழ்நாட்டிலிருந்து ஒவ்வொரு ஆண்டும் குறைந்தபட்சம் 100 பேராவது யு.பி.எஸ்.சி. தேர்வில் தேர்ச்சி பெற வேண்டும் என்கின்ற இலக்கை வைத்து நம் துறை செயல்பட்டு வருகிறது. தமிழ்நாட்டைச் சேர்ந்த, குறிப்பிட்டக் கிராமங்களைச் சேர்ந்த ஏழை எளிய குடும்பத்தைச் சேர்ந்தவர்கள் ஐ.ஏ.எஸ்., ஐ.பி.எஸ் அதிகாரிகளாக வர வேண்டும். இதுதான் தந்தை பெரியார், பேரறிஞர் அண்ணா, முத்தமிழறிஞர் கலைஞர் அவர்கள் கண்ட கனவு. அந்தக் கனவுக்கு நம் முதலமைச்சர் அவர்கள் இன்றைக்குச் செயல்வடிவம் கொடுத்திருக்கிறார்கள்.

'நான் முதல்வன்' திட்டத்தின் மூலமாகத் தேர்வாகி இருக்கக்கூடிய அந்த 56 வெற்றியாளர்களுக்கும் ஒரு வேண்டுகோள். நீங்கள் எதிர்காலத்தில் மிக உயரிய பதவிகளுக்குச் செல்லப் போகிறீர்கள். முக்கியமான துறைகளை எல்லாம் நிர்வாகம் செய்யப் போகிறீர்கள். உங்களின் பதவிகளை, அதிகாரங்களைச் சாமானிய மக்களை உயர்த்திவிடப் பயன்படுத்துங்கள் என்று உங்களை எல்லாம் உரிமையோடு, அன்போடு கேட்டுக்கொள்கிறேன். அதேபோல் இந்த வெற்றிக்கரமான முடிவுகளை சாத்தியமாக்கிய நான் முதல்வன் குழுவிற்கு நம் பாராட்டுகளைத் தெரிவித்துக் கொண்டோம். உங்களின் அரசு பணி சிறக்கட்டும்.

இந்த நிகழ்ச்சிக்கு வருகை தந்துள்ள தமிழ்நாடு முதலமைச்சர் அவர்களை வருக, வருக என வரவேற்கிறேன்.

மனித வள மேலாண்மை துறை அமைச்சர் சகோதரி கயல்விழி செல்வராஜ் உள்ளிட்ட அனைத்து அமைச்சர் பெருமக்களையும், மேயர், துணை மேயர், சட்டமன்ற, நாடாளுமன்ற உறுப்பினர்கள், தமிழ்நாடு அரசின் தலைமைச் செயலாளர் முருகானந்தம் ஐ.ஏ.எஸ்., அவர்களையும், சிறப்புத் திட்டச் செயலாக்கத் துறையின் அரசு கூடுதல் தலைமைச் செயலாளர் பிரதிபாலன் ஐ.ஏ.எஸ்., அவர்களையும், அனைத்து அரசு அதிகாரிகளையும், நான் முதல்வன் போட்டித் தேர்வுகளில் பிரிவில் பயிற்சியாளர்கள், யு.பி.எஸ்.சி., தேர்வில் வெற்றி பெற்ற இளைஞர்கள், அவர்களின் பெற்றோர்கள், உறவினர்கள், தேர்வுக்கு தயாராகிக்கொண்டு இருக்கின்ற அனைத்து யு.பி.எஸ்.சி மாணவர்கள், பத்திரிகை மற்றும் ஊடக நண்பர்கள் என இந்த அரசாங்கம் இருக்கின்ற அனைவரையும் வருக, வருக என வரவேற்று மகிழ்கிறேன்.

இவ்வாறு துணை முதலமைச்சர் உதயநிதி ஸ்டாலின் வரவேற்புரை ஆற்றினார்.



தமிழ்நாடு முதலமைச்சர் அவர்கள் உத்தரவின்படி, வளைகுடா நாடுகளில் ஏற்பட்டுள்ள போர்ச்சூழல் காரணமாக ஏற்பட்டுள்ள எரிவாயு தட்டுப்பாடு குறித்து நேற்று முன்தினம் (11.03.2026) தலைமைச் செயலகத்தில், உணவகங்களின் பிரதிநிதிகள் மற்றும் தொழில் நிறுவனங்களின் பிரதிநிதிகள் மூலமாக உங்களுக்குப் பக்கபலமாக, உறுதுணையாக நம் முதலமைச்சர் அவர்கள் இருக்கிறார்கள்.

உணவகங்கள் – தொழில் நிறுவனங்களின் பிரதிநிதிகள் –

எரிவாயு விநியோக நிறுவனங்களின் பிரதிநிதிகள் கூட்டம்!

அமைச்சர் அர.சக்கரபாணி தலைமையில் நடைபெற்றது!

சென்னை, மார்ச் 13-
முதலமைச்சர் அவர்களின் ஆணைக்கிணங்க நேற்று முன்தினம் (11.03.2026) உணவகங்கள் மற்றும் தொழில் நிறுவனங்களின் பிரதிநிதிகள் மற்றும் எரிவாயு விநியோக நிறுவனங்களின் பிரதிநிதிகள் கூட்டம் உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி தலைமையில் நடைபெற்றது.

முதலமைச்சர் அவர்கள் தொழில் நிறுவனங்கள் மற்றும் உணவகங்களில் ஏற்பட்டுள்ள கேஸ்களைத் தடுப்பாடு தொடர்பாக சிவில்நட் தடுப்பாடு தொடர்பாக 10.03.2026 அன்று கூட்டம் நடத்தி பிரதமர் அவர்களுக்கும் கடிதம் எழுதினார்கள்.

போரால் ஏற்பட்டுள்ள எரிவாயு

தட்டுப்பாட்டினால் பொதுமக்களும் வணிக நிறுவனங்களும் தமிழ்நாட்டின் குறு, சிறு மற்றும் நடுத்தரத் தொழிற்சாலைகளும் எந்த விதத்திலும் பாதிக்கப்படாமல் இருப்பதை ஒத்திய அரசு உறுதி செய்ய வேண்டும் குறிப்பாக, வணிக எரிவாயு தட்டுப்பாட்டால் பாதிக்கப்பட்டுள்ள உணவகங்களுக்குத் தேவையான அனைத்து மாற்று ஏற்பாடுகளும் செய்யப்பட்டு வேண்டும் என்றும் தேவையப்படும் கூடுதல் மின்சாரத்தைப் பெற்று வழங்கி வேண்டுகின்றும் முதலமைச்சர் அவர்கள் வலியுறுத்தியுள்ளார்கள். அதைத்தொடர்ந்து உணவு மற்றும் உணவுப்பொருள் வழங்கல் துறை அமைச்சரவை இதுதொடர்பாக உணவகங்கள் மற்றும் தொழில் நிறுவனங்களின் பிரதிநிதிகளுடன் கூட்டம் நடத்தி ஆணையிடப்பட்டன.

அதன்படி இன்று (11.03.2026) தலைமைச் செயலகத்தில் உணவு மற்றும் உணவுப்பொருள் வழங்கல் துறை அமைச்சர் அவர்கள் தலைமையில் உணவு மற்றும் தொழில் நிறுவனங்களின் பிரதிநிதிகள் மற்றும் எரிவாயு விநியோக நிறுவனங்களின் பிரதிநிதிகள் ஆய்வு, பார்த்துத் தொடர்பு மற்றும் இந்தத்தான் தொடர்பு நிறுவனங்களின் ஒருங்கிணைப்பாளர்கள் கலந்து கொண்ட கூட்டம் நடைபெற்றது.

தமிழ்நாட்டில் 2 கோடியே 42 இலட்சத்து 46 ஆயிரத்து 960 வீட்டுச் சமையல் எரிவாயு இணைப்புகளும் 4 இலட்சத்து 75 ஆயிரத்து 527 வணிக எரிவாயு இணைப்புகளும் உள்ளன. இதில் உணவகங்களுக்கு 27 ஆயிரத்து 329 இணைப்புகளும் தொழில் நிறுவனங்களுக்கு 54 ஆயிரத்து 116 இணைப்புகளும்

கல்வி நிறுவனங்களுக்கு 15 ஆயிரத்து 703 இணைப்புகளும் அங்கும்.

எரிவாயு இணைப்புகள் வழங்கும் முன்று எண்ணெய் நிறுவனங்களின் பிரதிநிதிகள், சமையல் எரிவாயு உருளைகள் 25 நாட்களுக்குப் போதுமான இருப்பு உள்ளது என்றும் வணிக எரிவாயு உருளைகள் இருப்பு மிகவும் குறைவாகவுள்ளது என்றும் தெரிவித்தனர்.

நிறுவனங்களுக்குத் தங்கு தடை யின்றி எரிவாயு விநியோகம் செய்யத் தேவையான எல்லா நடவடிக்கைகளும் எடுக்கப்பட்டு வேண்டும் என்றும் உணவகங்களில் கல்வி நிறுவனங்களுக்கு முன்னுரிமை அடிப்படையில் எரிவாயு உருளைகள் வழங்கி வேண்டும் என்றும் உணவக உரிமையாளர் சங்கங்களின் பிரதிநிதிகள் தெரிவித்தனர்.

விறகுதல் பயன்படுத்தல், மின்சாரத்தை மாற்றாகப் பயன்படுத்தல், எரிவாயு உருளைகளைச் சிக்கனமாகப் பயன்படுத்தல் போன்ற மாற்று வழிமுறைகளைப் பயன்படுத்த முயற்சி மேற்கொள்வதாக உணவக உரிமையாளர் சங்கங்களின் பிரதிநிதிகள் தெரிவித்தனர்.

எரிவாயு இணைப்பித் தொற்

தேவையான உதவிகள் வேண்டும் என்று கோரிக்கை வைத்தனர்.

அனைத்து உணவு மற்றும் தொழில் நிறுவனங்களின் பிரதிநிதிகளும் தங்களை அழைத்துக் கூட்டம் நடத்தியதற்கு மகிழ்ச்சியையும் நன்றியையும் தெரிவித்தனர். இக்கூட்டத்தில், அரசு தலைமைச் செயலாளர், நா. முருகானந்தம், தமிழ்நாடு மின் உற்பத்தி மற்றும் பகிர்மானக் கழகத்தின் தலைவர் மற்றும் மேலாண்மை இயக்குநர், டாக்டர் ஜெ.ராதாகிருஷ்ணன், குறு, சிறு மற்றும் நடுத்தர தொழில் நிறுவனங்களின் துறை அரசுக் கூடுதல் தலைமைச் செயலாளர், டாக்டர் அதுல் அனந்த், தொழில், முதலீட்டு ஊக்குவிப்பு மற்றும் வர்த்தகத் துறை அரசுச் செயலாளர், வி. அருண்ராசு, கூட்டுறவு, உணவு மற்றும் நுகர்வோர் பாதுகாப்புத் துறை அரசுச் செயலாளர், டாக்டர் கே.எஸ். புகளிசாமி,

உணவுப் பாதுகாப்பு ஆணையாளர், ஆர்.வால்சுலாள், உணவுப்பொருள் வழங்கல் மற்றும் நுகர்வோர் பாதுகாப்புத் துறை இயக்குநர் சிவராசு மற்றும் உயர் அலுவலர்கள் கலந்து கொண்டனர்.